

মাধৱদেৱৰ গুৰু-সেৱাৰ দৃষ্টান্ত অতুলনীয় বুলিব পাৰি। শঙ্কৰদেৱক লগ পোৱাৰ আগতে মাধৱদেৱৰ বাবে কৃত্যক জোষণ পিন্ধাই খোৱা আছিল; শঙ্কৰদেৱক পাই মাকৰ আত্মনয় বিনয় সন্তোষ মাধৱদেৱে বিষয় আৰু বিদ্ৰাৱ ভাব একেৰাৰে পবিত্ৰ্যাগ কৰিলে। দৈত্য্যি আদিৰ বাহিৰেও বামানন্দই পুৰনাকৈ বৰ্ণাইছে—

মাধৱদেৱৰ মাতৃ বুলিলা বচন।
কিসক ত্যজিলি তই ধন সমস্তয়।
শুনিয়া মাধৱদেৱে বুলিলা বচন।
শুনিয়া সিদ্ধান্ত একো উত্তৰ নিদিয়া।

শুনিয়ে মাধৱ বাপু খিব কৰি মন ॥
বিবাহ কৰিৰে তোৰ অৱশ্যে লাগয় ॥
তথাপি জানিবা মোৰ কৃষ্ণসে জীৱন ॥
মাধৱদেৱৰ মাতৃ বহিল কান্দিয়া ॥”

মাধৱদেৱৰ গুৰু-সেৱাৰ সামান্য আভাৱ, মাত্ৰ বামানন্দৰ পদৰ পৰাই—

“মাধৱে কবিনা সেৱা শঙ্কৰদেৱক।
প্ৰভাততে জানি চলি যাস্ত তিতবক।
অনন্তবে তৈল দিয়া গাৱে শঙ্কৰব।
বস্ত্ৰ পিন্ধাই কপালত দিয়া তিলকক।

প্ৰৱৰ্ত্তিৰে লাগি ধৰ্ম সমস্তে লোকক ॥
গামচা পখালি উষ্ণ কবন্ত জলক ॥
জান কবাই বস্ত্ৰ দেস্ত কবিয়া আদব ॥
হুয়ো জন চলি গৈলা হৰি-মন্দিৰক ॥”

দৈত্য্যি আৰু বামানন্দৰ এনে সকলো বিৱৰণ বামচৰণৰ পদতে—

প্ৰতি ভাঠি বেলা দেৱ মাধৱ যাৱন্ত।
মলচিয়া লৱয় পাৱব যত ধূলি।
শঙ্কৰদেৱৰ আছা কল্পিলী জীৱাই।
মাধৱ বাক্ৰ আতা আসিছে ইঠাই।

শঙ্কৰৰ পায়ৈ পৰি প্ৰণাম কবন্ত ॥
গুহন্ত শঙ্কৰ আসি আছা কতো বেৰি ॥
আথবেধ কবিয়া বাৰ্তাৰু কহে যাই ॥
শীঘ্ৰে চলি যামো পিতা গৃহৰ বজাই ॥

মাধৱদেৱে শঙ্কৰদেৱত আত্ম-বিলোপ কৰা বুলিব পাৰি; গতিকে শঙ্কৰদেৱৰ জীৱনীতে মাধৱদেৱৰ জীৱনী সোমাই পৰে। কোচবেহাকত শঙ্কৰদেৱৰ তিৰোভাৱৰ বেলা বৰগুতেক বামানন্দ লগত আছিল, তেওঁ আহি শঙ্কৰদেৱৰ হমহীয়া তিথিত পিতৃয়েকৰ আজ্ঞা ঘোষণা কৰিলে—

“শঙ্কৰদেৱৰ আসি ছয় মাস ভৈলা।
সেহি বেলা ঠাকুৰে সৱাতে কহিলন্ত।
মাধৱক বোলে আমি আচাৰ্য্য পাতিলে।
সৱাতে কহিলে। পিতৃৱাক্য শিবে ধৰি।
হেন শুনি লোকে কবিলন্ত জয়ধ্বনি।

হেন জানি মাধৱে লোকক জ্ঞান দিলা ॥
যাক যেন যতে গুৰু বাক্য বুলিলন্ত ॥
সৱাবো আগত এই কথাৰু কহিলে।
এহি বুলি থাকিলন্ত নমস্তাব কৰি ॥
মাধৱক মানিলন্ত গুৰুবাক্য শুনি ॥”

বামচৰণৰ এইখিনি আৰু তলৰ পদ আৰু বায়ানন্দৰ ১৭৫৪ পদলৈকে হুবহু একে। ইমানতো কথাৰ কেনা নাভাগিল, শঙ্কৰদেৱৰ বহুবেকীয়া তিথিলৈ দামোদৰদেৱ নাছিল—

“অনন্তৰে ঠাকুৰে বুলিলা মাধৱক । অনায়োক মাতি দামোদৰ ব্ৰাহ্মণক ॥
 গুচবতে নাৰায়ণ ঠাকুৰ আছন্ত । সখি বুলি মাধৱে তাহাঙ্ক মাতিলন্ত ॥
 বোলে এতিক্ষণে তুমি ঝাত কৰি যোৱাঁ । দামোদৰ ব্ৰাহ্মণক আনিবা মাতিয়া ॥
 ভালমতে বাক্য তুমি তাহাক বুলিবা । নিঠুব বচন তাৰ আগত কহিবা ॥...
 কি কাৰণে পিঠি দিলা গুৰুৰ গৃহক । ইসৰ সম্পত্তি কোনে দিলেক তোমাক ॥
 আজিও আছয় খৰি হাতত তোমাৰ । পাসৰিলা গুণ গিতো গুৰু শঙ্কৰৰ ॥
 কাম কৰি ফুৰিলা লোকৰ ঘৰে ঘৰে । তোমাৰ গিৰু দুখ গুচাইলা শঙ্কৰে ॥
 পাসৰিলা কেনে তুমি গিৰু গুণক । নমাতন্তে বাইবে লাগে গুৰুৰ গৃহক ॥
 হেন শুনি বিপ্ৰবৰ তৈলন্ত বিমন । বোলে মোক আৰ হুবুলিৰা নাৰায়ণ ॥
 তোমাৰ পাছতে এতিক্ষণে যাওঁ আমি । খনিতেক আগ হয় চলা আৰে তুমি ।
 অনন্তৰে দামোদৰ গুৰু চলি গৈলা । আসন পাৰিলা যাই সভাত বসিলা ॥

সভা ভগাৰ পাছত মাধৱদেৱে দামোদৰদেৱক স্পষ্টভাৱে সুধিলে—

“বধিবেক হইয়াছে গুৰু বৈকুণ্ঠ বাইবাৰ । এতেক লৰিল মতি জানিলো তোমাৰ ॥
 কৰ্ম্মীৰ ধৰ্ম্মৰ মত ধৰিলাহা যাই । কলিমুগে তাক আচৰণে গতি নাই ॥
 পকৱায়ে পাইলে তুমি গুৰুক এৰিলা । অৰণ্যে পশিয়া তুমি পথ হেৰুৱাইলা ॥
 এহি বুলি ক’লা বন্ধ এক যুৰি দিলা । নিশ্চিত কৰিয়া তাক বচন বুলিলা ॥
 আপোনোৰ মতে তুমি প্ৰবৰ্ত্তাহা যাই । তোমাৰ আমাৰ সন্তাষণ আৰ নাই ॥
 গুৰুৰ কামক নাসা তাতেসে জানিলোঁ । তোমাৰআমাৰ কথা আজিআমি পাইলোঁ ॥
 ভোগ-ভকতিক তুমি পূজা ফল পাইবা । কশ্চিতো তুমি আবে আমাক নপাইবা ॥
 এহি বুলি মাধৱে নমাতি য়েৰে বৈলা । দামোদৰ গুৰু শুনি বুলিবাক লৈলা ॥
 গৃহস্থৰ বান্দী-বন্ধা অনেক আছয় । আজ্ঞা লৈয়া হাল বাই পথাৰ কবয় ॥
 এক দিনে গৃহস্থে বুলিলা হালোৱাক । ফুৰি যাই দেখাইলন্ত ভুঁইব সীমাক ॥
 বোলে তই ভালমতে হালক বাহিবি । বতৰ বুজিয়া মাত্ৰ কৃষিক কবিবি ॥
 এহি বুলি তাক য়েৰে গৃহস্থে পাঞ্চিলা । তাকো কই-বুই পাছে আৰ ভুঁই লৈলা ॥
 পবম চতুৰ সিভো হালোৱা মহন্ত । এহি বুলি মাধৱক দিলন্ত সিদ্ধান্ত ॥
 মাধৱে বোলয় আৰ বুলিবোঁহোঁ কি ক । জানিলোঁহোঁ তৈলা তুমি গুৰুতো অধিক ॥

গুৰুৰ বাক্যৰ তুমি সীমাক ছেড়াইলা । গুৰুতো কবিতা তুমি ভকতি বঢ়াইলা ॥
বেজি বুলি অঞ্জুলিবে ফটাকানি সিলা । ইসৰ দৃষ্টান্ত মোক তাতে তুমি দিলা ॥
এহি বুলি মাথৰে নামাতি য়েৰে বৈলা । দেৱ দামোদৰ নিজ গৃহে চলি গৈলা ॥
এই বিৱৰণৰ উপৰিও, দৈত্যাৰিয়ে আৰু ঘটনাৰ বিৱৰণ দিছে (১৩১০-১৫) ।
তাৰ পাছত শঙ্কৰদেৱৰ বছৰেকীয়া তিথিৰ ঘটনাৰ আন বিৱৰণ—

“দামোদৰ গুৰুক নেদেখি সভা মাঝে । পুছিলো মাথৰে হৰিচৰণত পাছে ॥
নমাতিলা কিয় দামোদৰক সভাক । শুনি কহিলন্ত হৰিচৰণে কথাক ॥
পাছেগৈয়া আপুনি বুলিলে । আৰ্গিবাক । নযাইবো বুলিয়া তেহেঁ পঠাইলা আমাক ॥
পুছিলোঁহো কি কাৰণে নযাইবন্ত এৱে । তেহেঁ বোলে তোমাৰ ঘৰক যাওঁ য়েৰে ॥
ভেৰে আনো বুলিবেক যাইবাক আমাক । সৱাবো গৃহক মই লাগিব যাইবাক ॥
শুনিয়া মাথৰদেৱে বুলিলন্ত হাসি । আনবে তোমাৰে ঘৰ সম ভৈল আসি ॥
আৰ আন বেলা পুছ নমাতিবা আঙ্ক । এহি বুলি হৰিচৰণক দিলা হাক ॥”

তছপৰি এটি ঘটনা দৈত্যাৰিয়ে এইবিলাকৰ সমৰ্থনৰূপে বৰ্ণাইছে—

“আবো একদিনা	ভৈল কথা যেন	কহোঁ তাক শুনিয়োক ।
দামোদৰ গুৰুক	মাথৰদেৱে	আনি বুলিলন্ত বাক ॥
আমি যাক দূৰ	কৰোঁ তাক কেনে	দিয়া ঠাই দামোদৰ ।
তেহেঁ বোলে মই	কাহাক খেদিম	কেহোঁ মুহি মোৰ পৰ ॥
মাথৰে বোলন্ত	সত্ৰ কবি আছা	আচাৰ্য স্বৰূপ হই ।
বিধৰ্ম্মী দেখিয়া	শিক্ষা নেদিবাক	তোমাৰ দূষণ মুই ॥
তেহেঁ বুলিলন্ত	যি যত কৰে	কবে সিটো আপোনাৰ ।
তাৰ দোষচয়	আমাৰ লাগয়	কিবা হেতু দেখিবাক ॥
তোমাক শঙ্কৰ-	দেৱে খাপিছন্ত	তুমি সি পাবা দেখিবে ।
দোষ-গুণ যত	তুমি সি শকত	বাধিবে জ্ঞানা খেদিবে ॥
আমাক শঙ্কৰ-	দেৱে খাপা নাই	এতেকে জ্ঞানা আমাৰ ।
বাধিবে খেদিবে	দোষক দেখিবে	নাহিকয় অধিকাৰ ।
অনন্তৰে দেৱ	মাথৰে বোলন্ত	বন্ধাকৰ গ্ৰহুখান ।
পূবাণৰ শ্লোক	তুলি কহিলন্ত	শঙ্কৰদেৱে নিৰ্ম্মাণ ॥
তুমি বোলা হৈটো	পূবাণৰ কথা	আৰে আৰু কি কবিবা ।
কহিন্তো সন্দৰ	গ্ৰহু বন্ধাকৰ	নানিবা কি নমানিবা ॥

শুনি দামোদৰ	গুৰু বুলিলন্ত	চতুৰ্ভুজ কপে য়েৰে ।
আসি ভগৱন্ত	আপুনি কহন্ত	নমানিবোঁ আমি তেৰে ॥
শুনিয়া মাধৱে	সজ সজ বুলি	আবো কিছু ম্ৰবুলিলা ।
চিৰা খুৱাই ভুনি-	পাট যোৰা দিয়া	প্ৰবোধি বিদায় দিলা ॥
বোলন্ত তোমাৰ-	আমাৰ জানিবা	পৰিচ্ছেদ এহি মানে ।
পূৰ্বে এহেঁ এত-	খানিকো কথাক	পুছিলো আমাৰ থানে ॥
আৰে চতুৰ্ভুজ	ৰূপবো কথাক	নমানো এহেঁ বুলিলা ।
আনো নানা মত	বুলি এহি মত	মাধৱদেৱ ৰহিলা ॥”

এইখিনি প্ৰমাণৰ পৰা কেইবাটি বিষয়েও স্থিৰ সিদ্ধান্ত কৰিব পৰা হয় । প্ৰথম, দামোদৰদেৱকে নাথাপি মাধৱদেৱক শঙ্কৰদেৱে থাপি যোৱা বাবেই দামোদৰ দেৱে আক্ৰোশ কৰি শঙ্কৰদেৱৰ ধৰ্মৰ পৰা ফাটি যায় । দ্বিতীয়, শঙ্কৰদেৱৰ ভক্তিপন্থা গ্ৰহণ কৰিলেও দামোদৰদেৱে কায়বাক্যমানে কৰ্মপন্থাৰ আসক্তি এৰিব পৰা নাছিল, আৰু সেইবাবে এই পোন ছেগতে তেওঁ ভক্তিপন্থাত কৰ্ম-পন্থা লগ লগাই লয় । তৃতীয়, বৈষ্ণৱৰ “তৃণাদপি স্নানীচেন” তাৰ সম্পূৰ্ণ নহা বাবে-শঙ্কৰদেৱৰ আশুগত্য কোনোমতে অস্বীকাৰ কৰিবৰ উপায় নাপাই তেওঁ নিজক “হালোৱা মহন্ত” বুলিছে, আৰু এইখিনিতে মূল মহাপুৰুষীয়া মতৰ পৰা “দামোদৰীয়া মত” ফাটি গৈছে ।

বাস্তৱনৈতিক ফালৰ পৰাও মাধৱদেৱৰ নিৰ্ধাতন আৰম্ভ হল । শিলাদিত্য হৰ্ষবৰ্দ্ধনে কুমাৰভাস্কৰ ৰমাৰ সৈতে মিত্ৰতা পাতি শশাঙ্কৰ বাজ্য অধিকাৰ কৰি দুইবো মাজত বঙ্গ ভগাই লোৱাৰ দৰে, তাৰ প্ৰায় সহস্ৰ বছৰৰ পাছত সম্ৰাট আৰবৰে নবনাবায়ণৰ লগত মিত্ৰতা থাপি গোঁড় আক্ৰমণ কৰি গঙ্গা নৈকে সীমা পাতি সেই বাজ্য ভগাই লয় । সেই বিজয় বাহৰতে কসন্ত বোগত গঙ্গাৰ পাবত চিলাৰায়ৰ মৃত্যু হয় ; তাৰ আগ মুহূৰ্ত্ততে তেওঁ তেওঁৰ এটি পুত্ৰ জন্ম হোৱাৰ বাতৰি পায়, এৰেই বঘুদেৱ । ইয়াৰ পাছতেই নবনাবায়ণবো এটি পুত্ৰৰ জন্ম হয়, তেওঁ লক্ষ্মীনাৰায়ণ । নবনাবায়ণৰ বাজ্য কালতে (১৫৪০-৮৪) বঘুদেৱে বৰনগৰত কসন্তি কৰি ঘিলাজয়পুৰ নামে এখন নগৰ পাতি নিজে বজা হৈ থাকে । বঘুদেৱ (১৫২১-১৬০৩) বজা হব খোজা দেখি কোচ বাজ্য দুফাল কৰি সোণকোৰ নৈকে সীমা ধৰি পূবখণ্ড কোচ-হাজো বুলি ভতিজাক বঘুদেৱক আৰু পশ্চিম খণ্ড কোচ-বেহাৰ বুলি পুতেক লক্ষ্মীনাৰায়ণক (১৫৮৪-১৬২২) ভগাই দি

তিনি বছৰ পাছত নবনাৰায়ণৰ মৃত্যু হয় (গেইট্.)। এই বয়স্কদেৱেই কৰ্মকাণ্ডীবিলাকৰ কথা শুনি মাধৱদেৱ আৰু ভকতসকলক ধৰাই নি বন্দী কৰি বাখি নিৰ্দোষ জ্ঞানি পাছত মুকলি কৰি দিয়ে।

আগতে বৰপেটাত মাধৱদেৱে বাসবুমুৰা-দধিমথন নাট বচে—

শুনিয়া মথুৰা দাস তেখনে আসিলা । মাধৱদেৱক বৰপেটা লাগি নিলা ॥
 ভক্তবৰ্গ সমে তথা বহিলা মাধৱ । তাস্তিকুঞ্জি লোকৰ মিলিল মহোৎসৱ ॥
 নটুৱা পাতিয়া নাট কৰিলা বিস্তৰ । নাট দেখি লোকৰ আনন্দ বহুতৰ ॥
 কৰিলা যুমুৰা দধিমথন তহিত । নানা বসে কবিলন্ত আৰো নানা গীত ॥
 পাতিলা গোসাঁইৰ ঘৰ মহা মনোবগ । কামৰূপে আন ঘৰ নাই তাক সম ॥

আকৌ বৰপেটাত থাকোঁতেই মাধৱদেৱে শঙ্কৰদেৱৰ বামবিজয় নাটকৰ ভাৱনা পাতে—

“এককালে বামযাত্ৰা কৰাইবাক প্ৰতি । সৱে তাস্তিকুঞ্জীয়া লোকৰ ভৈল মতি ॥
 মাধৱদেৱৰ আগে বুলিলেক লোক । বাপ বামবিজয় যাত্ৰা কৰায়োক ॥
 বামযাত্ৰা কথা শুনি লোক সমস্তয় । আসিল সমস্তে তাস্তিকুঞ্জি নধবয় ॥”

তথাপি কৰ্মকাণ্ডীবিলাকৰ উচটনিত বয়স্কদেৱে ঘনাই অত্যাচাৰ কৰাত মাধৱদেৱে শেষবাৰ কোচ-হাজোৰ বৰপেটা এৰি লক্ষ্মীনাৰায়ণৰ কোচ-বেহাৰলৈ যোৱাকে খিৰাং কৰিলে।

“অনন্তৰে পাইলা ঠাই বেহাৰ মাধৱে । ভেলা দুৱাৰত গই বহিলা উচ্ছৱে ॥”
 কোচবেহাৰত বাজপুৰুষ আইধাই আদিয়ে আদৰ্বেৰে শবণ গ্ৰহণ কৰিলে—

“শুনা আতপৰে বেহাৰ নগৰে মাধৱদেৱ আছন্ত ।
 আসিলা বৈষ্ণৱ শুনিয়া উৎসৱ বাজা-প্ৰজ্ঞা কৰিলন্ত ॥ ১৫০০ ॥
 বীৰ নাৰায়ণ বাজাৰ কুমাৰ বাজমাৰ আইধাই ।
 বাজাৰ মহিষী কুমাৰ কুমাৰী আন কতো কতো যাই ॥
 মাধৱদেৱক গুৰু মানি সৱে কৃষ্ণত লৈলা শবণ ।
 কহিবোঁ কতোক শবণ লৈলেক আনো নগবন্ত জন ॥
 ডাক-ডাকুৱা বৰ-বকৱা বিলাইতব লোক জন ।
 নাহি আদি-অন্ত আসি অপৰ্য্যন্ত কৃষ্ণত লৈল শবণ ॥ ১৫০৫ ॥
 কোচ-মেচ লোক সৱে এৰিলেক পূৰ্বৰ যত আচাৰ ।
 মাধৱদেৱৰ উপদেশ পায় ভৈল সৱে সদাচাৰ ॥

বীক কাৰ্যী নামে	আছে একজন	বাজ্জাব মুখ্য সেরক ।
বাজ্জাব আগত	প্ৰশংসা অনেক	কৰৈ সিটো মাধৱক ॥”
আইধাইৰ আগ্ৰহ সত্ত্বেও মাধৱদেৱৰ বজ্জাব আগলৈ যাবলৈ অমান্তি—		
“একদিন আই-	ধাই বোলে আতা	কবাস্তি আগ বাজ্জাব ॥
বোলা বীক কাৰ্যী	সহায় নমাৰ্গে	বাজ্জাব আগ হৈবাব ॥
শুনি আইধাই	বুলিলা ছুনাই	মাধৱদেৱৰ আগে ।
কিয় বোলা বাপ	বাজ্জাব আগ যে	হুয়া থাকিবাক লাগে ॥
মাধৱে বোলন্ত	নমাৰ্গে আমাব	কি কাম বজ্জাব ঠাই ।
মাধৱদেৱৰ	বাক্য শুনি আব	নমাতিলা আইধাই ॥”

যি হওক, এই বীককাৰ্যীৰ অল্পবোধতে কোচবেহাৰত মাধৱদেৱে উড়িষ্যাৰ বজ্জা পুৰুষোত্তম গজপতিৰ নাম-মালিকা নামৰ সংস্কৃত বৈষ্ণৱ শাস্ত্ৰৰ অসমীয়া পদ-ভাঙনি কৰে (দৈত্যাবি, ৪৫১০-১৫ পদ)। মাধৱদেৱে নহয়, কোনোৱা এজন অজ্ঞাত কবিয়ে এইজন উড়িষ্যাৰ বজ্জা পুৰুষোত্তম গজপতিৰে আন এখন সংস্কৃত বৈষ্ণৱ শাস্ত্ৰ দীপিকা-চম্ৰৰ অসমীয়া পদ-ভাঙনি কৰিছিল; আৰু এই গজপতিয়ে অযোধ্যাৰ বজ্জা শ্ৰীৰামচম্ৰৰ অল্পবোধ নাতি বুলি নিজৰ চিনাকি দিয়াত, ভাঙনিকে মৌলিক বুলি ভ্ৰম কৰি সেই অসমীয়া পুথিৰ প্ৰথম সম্পাদক প্ৰকাশক মাধৱচম্ৰ বৰদলৈ আৰু তেওঁৰ পাছত লক্ষ্মীনাথ বেজবৰুৱা আদিয়ে সেই পুথি একাদশ কিয় বৰ্ষ শতিকাৰ বুলি প্ৰমাণ কৰিবলৈ প্ৰয়াস পাইছিল; স্বৰূপতে সেই ভাঙনি কিন্তু বৈষ্ণৱ বা উত্তৰ-বৈষ্ণৱ যুগৰ।

মাধৱদেৱে ঠিক কেতিয়া নামঘোষা বচনা কৰিবলৈ লৈছিল কোৱা টান। কথা-গুৰুচৰিত মতে অৱশ্যে শ্ৰীশঙ্কৰদেৱৰ আজ্ঞা অল্পসৰ্বি ইয়াক বচা হয়, কিন্তু গুৰুজনাব তিবোভাৱৰ পাছতহে যে ইয়াৰ ভালেখিনি ঘোষা লিখা হৈছিল, তাৰ ভিতৰুৱা প্ৰমাণ যথেষ্ট আছে। তদুপৰি দৈত্যাবিৰ এইখিনি পদে শেষ বাব দেখুৱায় প্ৰকৃততে নামঘণি ঘোষাবোৰ মাধৱদেৱৰ কবি আৰু তন্ত্ৰ উভয় জীৱনৰ শেষ আবতি, অস্তিম আহতি।—

“আছন্ত আনন্দ মনে	বেহাৰত কতদিনে,	মাধৱদেৱৰ তৈল মন ।
আউল ভাঙ্গি ঘোষাধান	কবো জ্ঞানি একথান	এহি বুলি শবণ ভঞ্জন ॥
নিলা তুতি উপদেশ	প্ৰাৰ্থনা কাকুতি খেদ	বহুবিধ পটল কবিল ।
লোকক ৰূপায়ে আতি	পৰম কুশল চিন্তি	যেন অন্ধলাক চক্ষু দিল ॥”

এই প্ৰসঙ্গতে মাধৱদেৱে গুৰুজনাৰ ঠাই নোৱাৰ দৰে মাধৱদেৱৰ ঠাই কোনে লব বোলা প্ৰাসঙ্গিক আৰু সমন্বয়পযোগী প্ৰশ্নৰ উত্তৰত মাধৱদেৱে নামঘোষাত গুৰুত্ব দিয়ে—

“একদিনা আলোচিলা আসি ভক্ত মিলি । পুছিলন্ত মাধৱক কবিতা সেৱলি ॥
যেতিক্ষণে তিবোভাৱ তোমবা কবিব । কোনো কথাখিনি লোকে কাহাত পুছিব ॥
তিনিদিনমানে আমি মনেগুণি চাইলোঁ । কাহাকো বুলিবোঁ আমি বিচাৰি নাপাইলোঁ ॥
শুনিয়া মাধৱদেৱ বোলা পুনৰ্বাৰ । লোভাৱিষ্ট সঁকলে বুলিবোঁ কাক আৰ ॥
দেখা ঘোষা পুথিখন আমাৰ আছয় । সৱে কহি আছোঁ যিবা কহিবে লাগয় ॥
তাহাৰ অৰ্থক যিবাঞ্জে বুদ্ধিলেক । সেহিঞ্জে জানা লাগ আমাক পাইলেক ॥
ঘোষতে সমস্ত মোৰ বল-বুদ্ধি যত । যাৰ ভাগ্যে আছে তাত পাইবে সমস্ত ॥”

গুৰু আৰু শিষ্যৰ লক্ষণৰ সম্পৰ্কে মাধৱদেৱে নিজ অভিজ্ঞতাৰ পৰা কয়—
বোলন্ত কবিবে গুৰু-সেৱা কোনঞ্জে । মোহোৰ আগত আসি বোলোক এক্ষণে ॥
গুৰুসেৱা কবিলন্ত মাৰ্কণ্ডেয় ধাৰি । প্ৰহ্লাদেও গুৰুসেৱা কবিলা হৰিবি ॥
লক্ষণে কবিলে গুৰু-সেৱা সাৱধান । ময়ো গুৰু-সেৱা কবি আছোঁ কিছুমান ॥
যিসৰ লক্ষণে গুৰু পাইবাক লাগয় । সি সৱ লক্ষণে গুৰু পাবে নাহিকয় ॥
যেই সেই জনে গুৰু বোলাইবাক পাৰে । অল্পজনক যেন পীড়ে বৰ ভাবে ॥”

মাধৱদেৱে ৰামচৰণৰ সহায়ত কীৰ্ত্তন-ঘোষা সংগ্ৰহ কৰা কাহিনী (দৈত্যাবি, ১৫৭৬-৮৮ পদ) আগতে কোৱা হৈছে। মাধৱদেৱৰ সত্যবাদিতা আৰু নিৰীকতাৰ এটি শেহতীয়া উদাহৰণ, শব্দগীয়া নোহোৱা হেতুকে বীৰ কাৰ্য্যৰ হাতে তেওঁৰ পুতেকহঁতে নোখোৱা বাবে মাধৱদেৱৰ ওপৰত ভাবে পোতক তুলিবলৈ কৰ্মকাণ্ডীবিলাকে এজন বঙালী মাধৱৰ লগ লৈ মালাত মেক দিব পোৱা আৰু শিৱ যুক্তিদাতা হোৱা কথাৰে তৰ্কৰ চেলু লৈ মাধৱদেৱক অপমানিত কবিলৈ সাজু হোৱা ঘটনা (২৬০২-৪৭)।

বিচাৰৰ পাছত সেই বজা লক্ষ্মীনাৰায়ণে (১৫৮৪-১৬৫৫) আদেশিলে—
“পছিয়া পণ্ডিতে শুনি প্ৰশংসা কবয় । ভালেতো স্বৰূপ কথা মাধৱে কহয় ॥
ৰাজ্যৰো মনত শুনি মিলিল উৎসৱ । সাধু সাধু ভাঙ্গ কথা কহন্ত মাধৱ ॥
এহি বুলি ৰাজ্য বীৰকাৰ্য্যক চাহিয়া । ষ্টিকি বোলে বীৰ ৰাজ্য বোলয় হাসিয়া ॥
বীৰকাৰ্য্য বোলেৰাজ্য মইকিবা জানে । কোচলৈছ আমিভাকে কহোঁ যিবা শুনো ॥
ৰাজ্য বোলে সৱ লোক মোহোৰ ৰাজ্যৰ । আশ্ৰি হস্তে প্ৰৱৰ্ত্তোক মত মাধৱৰ ॥

আগৰ মতক মানে সৱ দুব কব ।

জানিলোঁহো মহাশুক্ৰ মত মাধৱৰ ॥

এহিবুলি গুৱা-পাণ দিয়া মাধৱক ।

প্ৰবোধি বিদায় দিয়া পঠাইলা ঘৰক ॥

পাছে বাজা আইধাইক বুলিলা চাহিয়া ।

ফুল-চন্দন বস্ত্ৰ গুৱা-পাণ দিয়া ॥

মাধৱক আইলে বুজোক ভালমতে ।

যত সত্ৰ আছে মানে মোহোৰ বাজ্যতে ॥

সৱে প্ৰৱৰ্ত্তোক মাধৱ মত ধৰি ।

মাধৱেসে বাজা যত ভক্তৰ উপৰি ॥

ভক্তৰ উপৰি মোৰ নাহি অধিকাৰ ।

শুনি আইধাইব আনন্দৰ নাহি পাৰ ॥”

যি বাজ-অম্লগ্ৰহৰ কণিকা এটি পাবলৈ জগতৰ প্ৰায় পণ্ডিত আৰু প্ৰচাৰকে হামৰাও কাটি ফুৰে, সেই বাজ-অম্লগ্ৰহ বিচাৰি যে নগলেই, বাজমাৰ আৰু বজাই উপৰাচি দিয়াতো মাধৱদেৱে তাক ভৰিৰে ঠেলিলে ! আইধায়ে নাম্বহ পঠাই—

“মাধৱদেৱত কথা সমস্তে কহিল ।

শুনিয়া মাধৱদেৱে হাসিয়া বুলিল ॥

আচ্ছা কিনো বাজা মোক সম্পত্তি দিলেক ।

ভকতৰ উপৰত বাজা পাতিলেক ॥

এহি বুলি অন্ন হান্ড কথিয়া বহিল ।

পুনৰপি আইধাই মান্ববে কহিল ॥

আই বুলি পঠাইলন্ত ভক্তসৱ সমে ।

আসন্তোক আতা আজি আমাৰ আশ্ৰমে ॥

আতা সমন্বিতে যত ভকত সৱক ।

বাজা বুলি আছে দিবা ফুল-চন্দনক ॥

গুৱা-পাণ বস্ত্ৰ যন্ত সমস্ত বাজ্যৰ ।

প্ৰৱৰ্ত্তোক লোক ধৰি মত মাধৱৰ ॥

এতেকে আসন্তো আতা ভক্ত সমন্বিত ।

শুনিয়া মাধৱদেৱ বুলিলা তহিত ॥

মই কিবা কামে আৰো যাইবো তৈক চলি । যি কহিবাৰ মানে কহিলোঁহো কালি ॥

শুনিয়া অচ্যুত দশ ভক্ত সমে গৈল ।

অনন্তৰে যাই আইধাইৰ ঠাই পাইল ॥

নেদেখিয়া আইধাই বামচৰণক ।

বোলে আতা আপুনি বা নাগিলা কিসক ॥

কিসক বা ভাগিনথানক নপঠাইলা ।

এহি বুলি পুত্ৰ শান্তি পঠায়া বুলিলা ॥

পূৰ্বতো আমাৰ বাক্য আতা নকবিজ ।

আমবা বাজাৰ আগ কথিব খুজিল ॥

এক্ষণে আমাৰ বাক্য হেলা নকবোক ॥

আমাৰ ধানক আতা আপুনি আসোক ॥

এহি কথা গৈয়া মাধৱত কহিলন্ত ।

নপাৰোঁ যাইবাক দেৱ মাধৱে বোলন্ত ॥

পুত্ৰ আইধাই পঠাইলেক দোলা দিয়া ।

মই বান্ধী আতে আতা আসোক চৰিয়া ॥

দেখিয়া মাধৱদেৱে হাসি বুলিলন্ত ।

কেন বব মান্বষ পাতিবে মোক চান্ত ॥

ভক্তৰ উপৰি বাজা পাতিবে খোজয় ।

যাইবো ভালমতে যদি যাইবাক লাগয় ॥

গাৱত কাপোৰ লগু আনা যতুমণি ।

শুনি ছুণি দোপাটি দিলন্ত তেহে আনি ॥”

আনে বুজিব নোৱাৰিলেও এইদৰেই শুকৰ আদৰ্শকে লৈ মাধৱদেৱে ইচ্ছামৃত্যু

বৰণ কৰিলে; আৰু দৈত্যবিধে ইয়াৰো বিশদ বিৱৰণ দিছে (১৬৬১-২১ পদ) ।
 “চৌধ শ নকই, শকত নিশ্চয়, শঙ্কৰ বৈকুণ্ঠ গৈলা । তাত পাছে আৰু, আঠাইশ
 বছৰ, মাধৱদেৱ আছিল ॥ পঞ্চদশ শত, আঠাৰ শকত, বৈকুণ্ঠ গৈলা মাধৱ ॥”
 (১৭১৬ পদ) । তেতিয়া হলে মাধৱদেৱৰ জন্ম ১৪৮৯ খৃঃ আৰু আনুমান ১০৮
 বছৰ হয় ।

মাধৱদেৱৰ কাব্য, অঙ্ক, গীত আদি অৱদান

শঙ্কৰদেৱৰ ধৰ্মমত আৰু পাণ্ডিত্য নবনাবায়ণৰ ৰাজসভাত প্ৰকাশ্যভাৱে
 ঘোষিত হোৱাৰ পাছত ৰাজদ্ৰাভ আৰু সেনাপতি চিলাবাসে শঙ্কৰদেৱক জন্ম-
 বহস্য পুথি এখন ৰচিবলৈ কয় । শঙ্কৰদেৱে বৰপেটাত ৰচিবলৈ বুলি আহি
 মাধৱদেৱক কয়—

“একদিনা চিলাবায় দেৱানে বোলয় ।

দিয়োক আমাক মহাদই সমস্তই ।

বোলন্ত শঙ্কৰদেৱ বৰপেটা যাইবোঁ ।

দেৱানে বোলয় বৰপেটা লাগি যায়ে ।

হেন শুনি শঙ্কৰেও গৈলন্ত বৰপেটা ।

ভাই যাই মাধৱক বুলিলা শঙ্কৰ ।

কববোৰে মাধৱ বোলন্ত মূঢ় ৰাক ।

তোমাঠেৰ ঈশ্বৰ শক্তি যিকায়ণ ।

বোলন্ত শঙ্কৰদেৱে মাধৱক চাই ।

তোমাৰ আমাৰ কোন ঋনিক অঙ্কৰ ।

তাগৱত মিশ্ৰ দিয়া কথা পদবন্ধে ।

দেৱানব আগে পদ শঙ্কৰে দিলন্ত ।

জন্ম-বহস্যৰ পদ কবা মহাশয় ॥

অতিশয় শ্ৰদ্ধা মনে পঢ়িব খোজয় ॥

জন্ম-বহস্যৰ পদ তহিতে কৰিবোঁ ॥

বিলম্ব নকৰি পদ সত্বে কৰিয়োঁ ॥

লগতে আছন্ত ৰামানন্দ বৰ বেটা ॥

কৰিয়োঁ মাধৱ পদ জন্ম-বহস্যৰ ॥

কেমনে পাবিবোঁ পদ মই কৰিবাক ॥

নানা বসে পদচয় কবা সিকায়ণ ॥

ঈশ্বৰ শক্তি যোব তোমাৰ কি নাই ॥

আপুনি পাবিবা পদ কৰিয়োঁ সত্বে ॥

শুনিলো মাধৱে পদ কৰিলা আনন্দে ॥

পদ দেখি দেৱানে প্ৰশংসা কৰিলন্ত ॥

ইয়াৰ পৰা বুজিব পাৰি জন্ম-বহস্য মাধৱদেৱৰ আগবয়সৰ ৰচনা । আচৰিত-
 কথা, মাধৱদেৱৰ ৰচিত পুথিৰ তালিকাত ই নাই; ইহাতে “বৈষ্ণৱ-কীৰ্ত্তন” নামে
 কিবা এখন পুথিৰ নামো তালিকাত আছে । তদুপৰি এজন সুচল্ল ভাৰতীৰ
 ভণিতাৰ জন্ম-বহস্য এখন পোৱা হৈছে; মাধৱদেৱৰ লগত ইয়াৰ সম্পৰ্ক থকা
 যেন লাগে ।

জন্ম-বহুশুক শূনি পাতক এবায় । ব্ৰহ্মলোক এৰাই সিটো বিষ্ণুলোকে যায় ॥
 ভবিষ্যত পুৰাণৰ কথা এহি গুটি । জন্ম-বহুশুক কথা ভৈলো সমাপতি ॥
 সূচন ভাবতী কহে অতি অল্পমতি । জনমে জনমে হউক কৃষ্ণত তকতি ॥
 সূচন ভাবতী কহে শুনা সৰ্বলোক । ডাকি বাম বাম বোলা পাতক ছাড়োক ॥

মাধৱ কন্দলীৰ বামায়ণত শঙ্কৰদেৱে উত্তৰাকাণ্ড আৰু মাধৱদেৱে আদিকাণ্ড
 জোৰা দিয়াৰ কথা আগতে উল্লিখিয়াই অহা হৈছে ; ইও মাধৱদেৱৰ আগ বয়সৰ
 ৰচনা বুলি তাৰ আৰম্ভণিৰ পৰা ধৰিব পাৰি—

“নিজ গুৰু চৰণত কৰি নমস্কাৰ । বচিলোঁ মাধৱে আশু কাণ্ড কথা সাৰ ॥
 বোলোঁ কৃতাজলি শুনা সৱে সত্যসদ । মহা যুটু হুয়া কৰোঁ বামায়ণ পদ ॥
 পৰম চঞ্চল মই অধমৰ দোষ । ক্ষয়িবা সকলে নকৰিবা অসন্তোষ ॥
 নাহিকে কৱিতা গুণ হুহিকো পণ্ডিত । তথাপিতো ভৈল পদ কৰিবাক চিত্ত ॥
 মহাতোগ ইচ্ছা যেন ভৈল দবিল্লৰ । মই অজ্ঞানীৰ জ্ঞানা সেহি পটন্তৰ ॥
 মোৰ পদ-পটন্তৰ যেন হীন গতি । বামৰ চৰিত্ৰচয় মহাবল্ল অতি ॥
 মোৰ পদ জ্ঞানি দোষ কৰি পৰিহাৰ । লৈয়ো বাম-গুণময় মহাবল্ল সাৰ ॥”

কবি-উমেদাৰ হলেও ভাষা-চাতুৰ্য আৰু বৰ্ণনা-নৈপুণ্যত মাধৱদেৱে অৱশ্যে
 প্ৰথম শ্ৰেণীৰ প্ৰতিভাৰ প্ৰতিশ্ৰুতি দিছিল ; কৈকেয়ীৰ ৰূপ-বৰ্ণনাত মাধৱদেৱৰ
 সাফল্য—

“কৈকেয়ী নামত কহা এক আছে তান । ত্ৰিভুবন নাহি সাৰ ৰূপৰ সমান ॥
 নাহি খতি-খুণ সৰ্বগুণে নিৰুপমা । হুহিকে সমান ৰতি বস্তা তিলোত্তমা ॥
 হৰিণ-নয়নী অতিশয় মধ্যক্ষীণী । স্ককোমল কায় চামৰকো আছে জিনি ॥
 পূৰ্ণ চন্দ্ৰমাকো জিনি বদনৰ কান্তি । মুকুতাৰ শাবী যেন জলে দস্তপাস্তি ॥
 নাসা গোট দেখি যেন বহু তিলকুল । বিষকল জিনি যেন অধৰ বাতুল ॥
 যুগল সদৃশ বাহু দেখিতে সূঠান । সূগম্ভীৰ লীলাগতি গজৰ গমন ॥
 বহল জঘন যেন উক বামকল । ধল কমলক গঙ্গে চৰণ-কমল ॥
 হাম্বত অম্বত প্ৰৱে ৰচন মধুৰ । হৰে ৰূপ দেখি কন্দৰ্পবো দৰ্পচুৰ ॥
 বদবি প্ৰমাণ গুণ বাঢ়ে হৃদয়ত । কটাকতে মোহে সূৰ নৰ মুনি যত ॥”

তৰুণ বৈষ্ণৱ কবি মাধৱদেৱৰ লীলাৰ বিদায়-বেলাত জনক-জাৱা যেনকাৰ
 মনোভাৱৰ বৰ্ণনা পঢ়ি স্বৰূপতে চিৰকাল অসমীয়াৰ “বৰষৰ শুৱনী” জীৱনীৰ
 বিয়োগত মাতৃৰ পোষা পেটৰ দুখ বৰ্ণোৱা যেন লাগে—

“পাছে আসি মেনকা জনক-পটেখৰী । কবন্ত ক্ৰন্দন জানকীৰ গলে ধৰি ॥
 কাক লাগি এতমান কৰিয়ো জীয়াই । ঘৰ-শুৱনীয়া কৈক যাবি সীতা আই ॥
 সীতা সীতা বুলি নাম লইবোঁ কাহাব । তই গৈলে প্ৰাণ কোনে বহিব আমাৰ ॥
 আঞ্জি সৰ্বশত্ৰু কৰি যাইবি মোৰ ঘৰ । আনেসে আপোন ভৈল মই ভৈলোঁ পৰ ॥
 মোৰ বুকু শূন্য কৰি কোনে লৈয়া যায় । থাকিবি কাহাব গৈয়া ঘৰক শুৱাই ॥
 কোঁশল্যা বিয়নী আছে কত তপসাই । আঞ্জি তান বুকু জুৰাইবেক তোক পাই ॥
 সীতাসে কান্দয় মেনকাৰ ধৰি গলে । কবয় ক্ৰন্দন আৰো স্নহদসকলে ॥”

নাম-মালিকা বচনা সম্পৰ্কে আগতে উল্লিখিত হৈছে ; উড়িয়াৰ
 বঙ্গা পুৰুষোত্তম গজপতিৰ এই নামৰ সংস্কৃত গ্ৰন্থৰ পৰা বীৰকাৰ্য্যৰ অনুবোধমতে
 মাধৱদেৱে এই পদ-ভাঙনি কৰে । আবস্তগিত—

“কৃষ্ণ চৰণে-নমস্কাৰ কৰি মনে । কৰোঁ নমস্কাৰ নিজ গুৰু চৰণে ॥
 সুপ্ৰপ্ৰায় আছিলেক .মোৰ বুদ্ধি-মন । যাহাব ক্ৰপাত ইটো ভৈল সচেতন ॥
 হেন গুৰু-চৰণত কৰি নমস্কাৰ । মাধৱে বচিল পদ নাম-মালিকাৰ ॥
 পুৰুষোত্তম নামে নৰেশ্বৰ গজপতি । তান আজ্ঞা পালি দ্বিজগণ মহামতি ॥
 পুৰাণ ভাৰত স্মৃতি আগমক চাই । নানা গ্ৰন্থ সংগ্ৰহ কৰিলা এক ঠাই ॥
 কৃষ্ণ নাম মহিমা পাইলন্ত যতমান । লিখি আনি সৱাকো কৰিলা একঠান ॥
 মুচু ছয়া কৰোঁ পদ নাম-মালিকাৰ । ইহাত আমাক দোষ নিদিবা বিস্তাৰ ॥”

নাম-মাহাত্ম্য প্ৰচাৰেই অৱশ্যে নাম-মালিকাৰ ঘাই লক্ষ্য । উৎসাহ-দাতাকপে লক্ষ্মী-
 নাবায়ণৰ (১৫৮৪-১৬২২) মহীপাত্ৰৰ উল্লেখ—

জয় জয় লক্ষ্মী	নাবায়ণ মহা	নৃপতি অগ্ৰগণি ।
যাহাব নিৰ্মল	যশস্ৰাসকল	ঢাকিলা ইটো ধৰণী ॥ ৫৮৫
তান মহীপাত্ৰ	নামে বীৰপাঙ্ক	সমস্ত গুণ-সাগৰ ॥
যাহাব সভাত	সুগুচে সাক্ষাত	বিচাৰ শত শাস্ত্ৰৰ ॥ ৫৮৮ ।
তান আজ্ঞাবাগী	মনে অনুমানি	কৰিয়া এই বিচাৰ ।
যেন লৈলা মনে	পৰম যতনে	বচিলোঁ আমি পয়াৰ ॥ ৫৯১ ।

ৰাজসুয় বসন্ত নামে আন এখনি কাব্যত মাধৱদেৱে জ্বাৰসন্ধৰ মৃত্যুৰ পাছত
 তেওঁৰ পুতেকক ৰাজপাটত বহুওৱা সম্পৰ্কত হোৱা এই বসন্ত আৰু কৃষ্ণৰ বিৰুদ্ধবাদী
 হৈ মুক্ত নকৰা বাবে জ্বাৰসন্ধাই বন্দী কৰা বঙ্গাসকলৰ মুক্তিৰ বৰ্ণনা কৰি কৃষ্ণ-
 মাহাত্ম্য ব্যক্ত কৰিছে ।

অসমৰ বৈষ্ণৱ ধৰ্মৰ চাৰি শৰণৰ লগত মিলাই চাৰিখনি বিশেষ গ্ৰন্থ, শঙ্কৰদেৱৰ কীৰ্ত্তন আৰু দশম, আৰু মাধৱদেৱৰ নামঘোষা আৰু বজ্জাৱলী। এই গ্ৰন্থপ্ৰাপ্তি সম্পৰ্কে বামানন্দই লিখিছে—

কণ্ঠভূষণ নামে ব্ৰাহ্মণ আছিল।	চাৰিখন কল্পক অহিতে পঢ়িলা ॥
বেদান্ত শাস্ত্ৰক পঢ়িবাক ইচ্ছা কৰি।	বাবাণসী প্ৰদেশক গৈল যত্ন কৰি ॥
বাম ভট্ট নামে তৈত বিপ্ৰ একজন।	পৰম বৈষ্ণৱ বেদান্তত দুশোভন ॥
অনেক পণ্ডিত বিপ্ৰ পঢ়ে সেহি ঠাই।	অতি আনন্দিত ভৈল বাবাণসী পাই ॥
এক কথা শুনা ভাগৱতত আছয়।	নিৰ্মি নৱ সিদ্ধৰ সন্মাদ যেন নয় ॥
শঙ্কৰে তাহাৰ কৰিছন্ত পদচয়।	শুনন্তে লোকৰ বহু আনন্দ মিলয় ॥
আৱৰণ কৰিছন্ত প্ৰথম কালত।	কণ্ঠ ভূষণৰ পুথি আছিল লগত ॥
বাত্ৰি অৱসানে তাক গাইবাক লাগিলা।	একচিন্ত কৰি শুক শুনিয়া আছিল ॥
প্ৰভাততে শুক ছাত্ৰশালক গৈলন্ত।	কণ্ঠভূষণেও উঠি তৈকে আসিলন্ত ॥
বামভট্টে বুলিলন্ত কণ্ঠভূষণক।	কৈত পাইলা তুমি ভাগৱতৰ পদক ॥
উত্তম পঠন আৰু কোনে বিবচিলা।	কণ্ঠভূষণেও শুনি কহিবে লাগিলা ॥
আমাৰ দেশত আছে নামত শঙ্কৰ।	পৰম মহন্ত অগ্ৰেগণী বৈষ্ণৱৰ ॥
তেন্তে কৰিছন্ত ভাগৱতৰ পদক।	শুনি বামভট্ট শুক পাইলা আনন্দক ॥
পুনৰ্বাৰ শুক সন্মোখিয়া বুলিলন্ত।	শুনা কণ্ঠভূষণ তুমি মহাভাগৱত ॥
যি দেশত মহাভাগৱত প্ৰচাৰয়।	তাহাৰ সমান পুণ্য ভূমি নাহিকয় ॥
কণ্ঠভূষণ তুমি কিসক আসিলা।	মহাভাগৱত পঢ়ি কেনে নৰহিলা ॥
ভেজিয়া আসিলা ভাগৱত অমৃতক।	চৰ্বন কৰিবে লাগি বেদান্ত কাঠক ॥
মোহোৰ বচন কৰ্ণ পাতি শুনিয়েক।	পুনৰ্বাৰ শঙ্কৰৰ পাশক যামোক ॥
শঙ্কৰত জনাইবাহা মোৰ নমস্কাৰ।	কলিত বৈষ্ণৱ বিষ্ণু সৰ্বশাস্ত্ৰসাৰ ॥
এহি বুলি আনি বজ্জাৱলী পুস্তকক।	সন্মোখি বুলিবে লৈলা কণ্ঠভূষণক ॥
বিষ্ণুপুৰী সন্ন্যাসী অমৃত ইটৌ কৃত।	বৈষ্ণৱ জনৰ ইটৌ মহা মনোনীত ॥
এহি পুথিখনি দিবা শঙ্কৰ হাতত।	তান পবা প্ৰচাৰিবে সমস্ত বাঙ্গাত ॥
কণ্ঠভূষণক পাছে শঙ্কৰে পুছিলা।	বেদান্ত নপঢ়ি কেনে উলটি আসিলা ॥
দেখি কণ্ঠভূষণৰ আনন্দ ভৈলন্ত।	বজ্জাৱলী পুথিখন হাতত লৈলন্ত ॥
পৰম গোবৰ্ণে শঙ্কৰৰ হাতে দিলা।	বামভট্টৰ স্তুতি-নতি সমস্তে কহিলা ॥

ইয়াৰ পাছত এই বামবাম গুৰুৰ জোঁৱায়ক কণ্ঠভূষণে ততালিকে শঙ্কৰদেৱত শৰণ লয় (১৪৫৫-৫৯ পদ) । মাধৱদেৱে শঙ্কৰদেৱৰ পৰা ইয়াৰ পদ-ভাঙনি কৰিবলৈ আদেশ পায়, আৰু ইয়াত শৰণ শেষত থকাৰ কাৰণ সোধাত উত্তৰ পায়—

বদ্বাৰলী পুথি পাই আনন্দে শঙ্কৰ । মাধৱৰ হাতে দিলা কবিতা আদৰ ॥
 প্ৰথমতে নপাইলা শৰণ-বিচৰন । শেষতেসে পাইলাহা একান্ত শৰণ ॥
 শঙ্কৰক সম্বোধিমা মাধৱে বুলিলা । এক শৰণক কিয় শেষত বান্ধিলা ॥
 সৱাতো কবিতা শ্ৰেষ্ঠ একান্ত শৰণ । গৰিষ্ঠ কাৰণে শেষে কৰিছা বন্ধন ॥
 পসাবীগকলে অন্নমূল্য বস্ত্ৰচয় । পসাবৰ উপৰত দেখায়া ধৰয় ॥
 শ্ৰদ্ধা কৰি গ্ৰাসকে যদি-কিনিবে খোজয় । মহামূল্য বস্ত্ৰ তেৱে পাছে দেখায়য় ॥
 শঙ্কৰে বোলন্ত তুমি মাধৱ শুনিয়ো । বদ্বাৰলী ভক্তি-শাস্ত্ৰ পদে নিবন্ধিয়ো ॥
 মাধৱে বোলন্ত পাছে কৰি নমস্কাৰ । পদ বান্ধিবাক শক্তি নাহিকে আমাৰ ॥
 কিছুমান ৰূপা যদি হোৱয় আমাক । তেৱেসে পাবোহো তমু আজ্ঞা কৰিবাক ॥

ভক্তি-বদ্বাৰলী তেবাটি বিচৰনত বিভক্ত । প্ৰথমটিত ভক্তিৰ ব্যাখ্যা, দ্বিতীয় আৰু তৃতীয়ত যথাক্ৰমে সংসঙ্গ আৰু ভক্তি-বিশ্লেষণ কৰিছে ।

চতুৰ্থৰ পৰা দ্বাদশলৈ এই নটি বিচৰনত এই নৱবিধ ভক্তিৰ আলোচনা কৰি ত্ৰয়োদশ বা শেষ বিচৰনত শৰণ বৰ্ণাইছে । শঙ্কৰদেৱ শেষৰাব কোচবেহাৰলৈ যোৱাৰ আগতে অৰ্থাৎ ষোড়শ শতিকাৰ মাজভাগত মাধৱদেৱক বদ্বাৰলীৰ ভাঙনি কৰিবলৈ দিয়া বুলি বুজিব পাৰি । বামানন্দৰ পৰা—

বিষ্ণুপুৰী কৃত বদ্বাৰলী শাস্ত্ৰ সাৰ । এহিমতে কামৰূপে ভৈলন্ত প্ৰচাৰ ॥

শুনা সভাসদ যত কথা তাত পৰ । বেহাৰক ৰাইবে ইচ্ছা ভৈল শঙ্কৰৰ ॥

বদ্বাৰলী মাত্ৰ নামঘোষাৰ আগৰ মাধৱদেৱৰ শেষ বচনা বুলি দুইখনি মহাগ্ৰন্থৰ ভিতৰুৱা প্ৰমাণৰ উপৰিও দুইখনিৰ বিষয়ে শঙ্কৰদেৱে একেলগে দিয়া নিৰ্দেশৰ পৰা বুজিব পাৰি—

তোমাত কহিলোঁ ইটো বহুত তকতি । ঘোষা বদ্বাৰলী পুথি লিখিয়ো সম্প্ৰতি ॥

পদ দুলাড়ি বুনা ছবিৰ অৰ্ধক । বুযুৰি লোচাৰি ছন্দ তাহাৰ বসক ॥

নমস্কাৰ শৰণ ভজন আস্থানিলা । উপদেশ তাৎপৰ্য প্ৰশংসা প্ৰাৰ্থনা ॥

নামৰ মহিমা যত কাৰুণ্য আছয় । ঘোষাৰ মাজত তাক দিবাহা নিশ্চয় ॥

ইসৰ প্ৰমুখ্যে যত আছে পটল ।

তোমাৰ আগত তাক কহিলোঁ সকল ॥

ঘোষা বন্ধাৱলী দশম কীৰ্ত্তন আৰ ।

নাম কবি লেখা থৈবা তুমি আসম্বাব ॥

সচাকৈয়ে সদৌ ভাৰতীয় ধৰ্ম-সাহিত্যত গীতা-ভাগৱতৰ যি ঠাই, অসমৰ বৈষ্ণৱ সাহিত্যত কীৰ্ত্তন-নামঘোষাৰ সেই আসন । শঙ্কৰদেৱৰ কীৰ্ত্তন-দশম আদিত যিবোৰ তৰু উপদেশৰূপে সিচবতি হৈ আছে, নামঘোষাত সেয়ে “পকা বগৰিষ দৰে ; বাহিৰে খাবলৈ কোমল, ভিতৰত গুটিটি টান ।” গীতা য়ে হৃদয় পাৰ্শ্ব” বুলি শ্ৰীকৃষ্ণই যিদৰে কৈছে, “ঘোষাতে সমস্ত ঘোষ বল-বুদ্ধি যত” বুলি মাধৱদেৱেও সেইদৰেই কৈছে । অকল এয়েই নহয়, নামঘোষাৰ সহস্ৰেক ঘোষাৰ অতি সৰহখিনিয়েই নানা শাস্ত্ৰৰ ভাঙনি । ভাৰতৰ ভক্তি-ধৰ্মৰ প্ৰথম প্ৰৱৰ্ত্তক আৰু প্ৰচাৰক দক্ষিণ ভাৰতৰ আলোৱাৰসকলৰ “সহস্ৰেক তামিল গীত” সংগৃহীত আছে ; মাধৱদেৱৰ “হাজাৰী ঘোষা” নামৰ তাৰ লগত কিবা সম্পৰ্ক আছে নে নাই কোৱা টান । যি হওক, নামঘোষাৰ কাব্য গুণৰ মূল্যাঙ্কন কৰোঁতে স্বভাৱতে এনে প্ৰশ্ন হয়, ইমানঘোষা বিভিন্ন গ্ৰন্থৰ পদ-ভাঙনিকে ঘাই স্মল কবি লিখা এখন গ্ৰন্থৰ ঐক্য আৰু মৌলিকতা ক’ত ? ইয়াৰ উত্তৰত কব লাগিব, ইয়াৰ ঐক্য হল ভক্ত কবিৰ ভাব-সম্বন্ধত, আৰু ইয়াৰ মৌলিকতা হল তেওঁৰ অপূৰ্ব কবি-প্ৰতিভাত । এটি ঘোষাত আছে—“হৰিভক্তি বাজমাৰ্গ গুৰু-পদ-নখ-চন্দ্ৰ প্ৰকাশিত, শ্ৰুতি-জ্ঞাননীৰ পদ-পথ অল্পসৰি । ফুৰোঁ হয় আমি আনন্দিত, খলন নাহিক কদাচিত, মহাজ্ঞান সৱে জানিবা নিশ্চয় কৰি ॥” নামঘোষাৰ বন্ধ-ভাণ্ডাৰৰ ইয়াকো সচাকৈ কাঠি বুলিব পাৰি ; কিয়নো “গুৰু-পদ-নখ-চন্দ্ৰ”ত “গুৰু” “ভকত” দুইকে, আৰু “হৰি-ভক্তি-বাজমাৰ্গ”ত “নাম” আৰু “দেৱ” উভয়কে, অৰ্থাৎ মহাপুৰুষীয়া ধৰ্মৰ চাৰি শব্দৰ তৰু দেখা পাওঁইক । ধৰ্মকাব্য স্বৰূপেও ইয়াত সন্ধ্যা-ললিতা-কান্তাৰ দৰে মাধৱদেৱৰ আত্ম-লক্ষিমা, গুৰু-গবিমা, আৰু প্ৰেম-মহিমাৰ গুণি স্মৃতি একোটি হৈ বৈ গৈছে ; আৰু আটাইতকৈ আচৰিত আৰু নয়নাভিবাম দৃশ্য, বসন্তৰ তাপ পাই কঠোৰ বৰফ পৰ্বতবোৰ লাহে লাহে গলি বা আধা-গলা হৈ ভূবাৰ-নদীত পৰিণত হোৱাৰ দৰে বেদ-বেদান্তৰ কঠিন তৰুবোৰ ভক্ত কবিৰ অল্পভূতিৰ উষ লাগি অল্পপম বা স্বৰ্গোপম কবিতাৰ অমৃত হৈ বাগৰি আহিছে,—যেন “হৰিনামবসে বৈকুণ্ঠ প্ৰকাশে, প্ৰেম অমৃতৰ নদী । শ্ৰীমন্ত শঙ্কৰে পাব ভাঙি দিলা বহে ব্ৰহ্মাণ্ডক ভেদি ॥”

বেদ ভাৰতীয় ধৰ্ম-সাহিত্যৰ প্ৰথম সোণৰ কাৰেঙ্। ইয়াৰ দুটি ভাগ ; পোনবাটি ব্ৰাহ্মণ-সংহিতা আদিৰে নানা পূজা-পাতলৰ ভাগ, কৰ্মকাণ্ড। নাম-ঘোষাৰ অনেক ঠাইত বেদ শব্দৰ অৰ্থ কৰ্মকাণ্ড—

কিন্তু ইটো মহাধৰ্ম, মাধৱৰ জন্ম-কৰ্ম, বেদে যাব নজানে মহিমা ।৭৮।
যিটো দেৱ ভগৱন্ত বেদে যাক নজানন্ত তেন্তে নিজ কীৰ্ত্তনত বশ্য ।৮৩।
বেদৰ বিহিত যত আছে ধৰ্ম সংসাৰত সৱে হৰি-নামৰ কিঙ্কৰ ।১০৩।
অবিষক্ত ভকতৰ বেদ লক্ষিবাব দোষ জানিবাহা ইহাক নিশ্চয় ।৫২৬।

কৰ্মকাণ্ডৰ প্ৰতিক্ৰিয়া স্বৰূপে আবণ্যক আদিৰে বেদৰ শেষছোৱা বা বেদান্তই হল জ্ঞানকাণ্ড ; নামঘোষাৰ আন ঠাইবোৰত সেনে—

বেদে-ৰামায়ণে	পূৰ্বাণে-ভাৰতে	আদি মধ্য অৱসানে ।
হৰিকেসে মাত্ৰ	কহয় নিশ্চয়	জানা তত্ত্ব এহিমানো ॥২০৩।
বেদৰ বহুশ্ৰ	হৰিৰ কীৰ্ত্তন	ছুশুনিলোঁ সাৱধানে ।
যমৰ কিঙ্কৰে	তপত শলাক	বাইবে তাহাৰ কাণে ॥২৮৬।
মাধৱৰ নাম	বৎসপ্ৰায় ভৈল	ভক্তে তাক লৈয়া যান্ত ।
বেদৰ ঈশ্বৰ	হৰি ধেম্ব ঘেন	তাৰ পাছে পাছে ধান্ত ॥৩৬৪।

পতিত পাৱন বুলি নাবাৱণ এ, পৰম পতিতে ডাকে আত্মৰ হৈয়া ।
তম্ব বেদ-বাণী আমি আছোঁ শুনি এ, মহা মহা পাপী তবে তম্ব নাম লৈয়া ॥
বেদৰ গুপ্তত বিস্ত নাবাৱণ এ, দৈবকীত হস্তে সাক্ষাতে ভৈলা বিদিত ।
জীৱৰ তাৰণ হেতু নাবাৱণ এ, প্ৰচাৰিলা নিজ যশ-ধৰ্ম বিপৰীত ॥৮০৫।

বেদৰ এই জ্ঞানকাণ্ডই প্ৰাকবুদ্ধ ভাৰতৰ চিন্তা-জগতত যি অপূৰ্ব-আলোড়নৰ সৃষ্টি কৰিলে, আৰু তাৰ ফলস্বৰূপে সেই কালত যি শত শত বিভিন্ন দৰ্শনালয়-বোৰৰ সৃষ্টি হল সেইবোৰ শৃঙ্খলিত কবিবৰ আৱশ্যক হোৱাত, মূল বেদান্তৰ মতকে নমনা বৌদ্ধ দৰ্শন আদি নাস্তিক বুলি বাদ দি বাকি আন্তিক দৰ্শনালয়বোৰ জুকিয়ালত বড়দৰ্শনৰ জন্ম হল। ইয়াৰ ভিতৰতে, গোঁতমৰ ত্ৰায় আৰু কন্বাদৰ বৈশেষিক আৰম্ভবাদী; পাতঞ্জলিৰ যোগ আৰু কপিলৰ সাংখ্য পৰিণামবাদী; আৰু জৈমিনীৰ পূৰ্বমীমাংসা আৰু বাদবাৱণৰ উত্তৰমীমাংসা বিৱৰ্ত্তনবাদী। এই আন্তিক বড়দৰ্শনৰ ভিতৰুৱা কপিলৰ পৰিণামবাদী সাংখ্যদৰ্শন বাস্তৱতে বহুত্যা-বাদী বা অনীশ্বৰবাদী; এই সম্পৰ্কত “সৰ্বম্ অনিত্যম্ সৰ্বম্ অনাত্মম্” বোলা অনাত্ম-বাদী আৰু অনীশ্বৰবাদী নাস্তিক বৌদ্ধ দৰ্শনৰ লগত ইয়াৰ জাঁহফলা প্ৰভেদ মন

কৰিব লগীয়া। এই বিৱৰ্তনবাদী দুই দৰ্শনৰ মূল্য তথ্য হল এক মৌলিক পদাৰ্থৰ পৰিণতি আৰু অভিব্যক্তিৰ পৰা জগৎ ক্ৰমে বৰ্তমান অৱস্থাত উপনীত। সাংখ্য-মতে জগতৰ আদিতৈ প্ৰকৃতি আৰু পুৰুষ; পুৰুষ উদাসীন অথচ চেতন, প্ৰকৃতি জড়ময়ী অথচ কৰ্ত্তা। পুৰুষৰ চৈতন্যশক্তি প্ৰকৃতিত প্ৰতিফলিত হয় বাবে প্ৰকৃতিক চেতন বুলি ভ্ৰম জন্মে। কিন্তু বিৱৰ্তনবাদী পূৰ্বমীমাংসা আৰু উক্তমীমাংসাৰ মতে পদাৰ্থৰ পৰা জগৎ সৃষ্ট হোৱা নাই; আৰু স্বৰূপতে ব্ৰহ্মৰ বাহিৰে কোনো পদাৰ্থই নাই। “মন্নাধ্যক্ষেন প্ৰকৃতিঃ সৃয়তে সচৰাচৰম্। হেতুনানেন কোণ্ডেয় জগদ্বিপৰিবৰ্ত্ততে ॥” গতিকে জগৎ পৰিবৰ্ত্তিত হৈ হৈছে, সৃষ্ট হোৱা নাই; প্ৰকৃতি জগতৰ নিৰ্মাত্ৰী নহয়, পুৰুষৰ ইচ্ছাৰ প্ৰভাৱত প্ৰকৃতি নিজে পৰিবৰ্ত্তিত হৈছে। এই পৰিবৰ্ত্তন-প্ৰভাৱেই জগৎ, আৰু এই সামান্য কাৰ্য্যকাৰিতাই প্ৰকৃতিৰ কৰ্ত্তৃৰ বা স্ক্ৰিয় অংশ বুলিব পাৰি। মুঠতে বিৱৰ্ত্তনবাদীসকলৰ মতে যি জগত আমি চকুৰে দেখিছোঁ, ই কোনো প্ৰকৃত পদাৰ্থ নহয়; কিয়নো একমাত্ৰ সনাতন পদাৰ্থ ব্ৰহ্মইহে আছে, বজ্জুত সাপ দেখাৰ দৰে ব্ৰহ্মত জগৎ দেখা আমাৰ মনৰ ভ্ৰান্তি মাথোন।

“প্ৰথমে প্ৰণমো ব্ৰহ্মৰূপী সনাতন। সৰ্ব অৱতাৰ কাৰণ নাৰায়ণ ॥”
 “তুমি পৰমাত্মা জগতৰ ঈশ এক। একো বস্তু নাহিকে তোমাত ব্যতিৰেক ॥
 তুমি কাৰ্য্য কাৰণ সমস্ত চৰাচৰ। সূৰ্য্য কুণ্ডলে যেন নাহিক অস্তৰ ॥”

“অবাঙ-মানসগোচৰঃ”, এয়ে হল ব্ৰহ্মৰ স্বৰূপ; তেওঁৰ “একোহং বহু শ্ৰামি”
 ভাবতেই জন্মিল প্ৰকৃতি। ব্ৰহ্ম সং; কিন্তু প্ৰকৃতি সং নহয়, অসং নহয়,
 অনিৰ্বচনীয়া। শঙ্কৰদেৱে দশম ভাগৱতত লিখিছে—

প্ৰকৃতি আশ্ৰয়ী	আছে আদি বৃক্ষ	সুখ দুঃখ দুই ফল।
তিনি গুণ মূল	অৰ্থ চাৰি বস	শিপায়ে ইন্দ্ৰিয় বল ॥
ছয় উৰ্ম্মি আত্মা	সাত ধাতু ছাল	শাৰায়ে আঠ প্ৰকৃতি।
দশ বায়ু পাত	ঈশ জীৱ দুই	পক্ষী থাকে তাত নিতি ॥৬২

প্ৰাণ, অপান, সমান, উদান, ব্যাণ, নাগ, কূৰ্ম, বৃকষ, দেৱদন্ত, ধনঞ্জয়, এই দশ বায়ু ৰূপ পাতেৰে; ক্ষিতি, অপ, তেজ, মৰুৎ, ব্যোম, মন, বুদ্ধি, অহঙ্কাৰ, এই আঠ প্ৰকৃতি ৰূপ ডালেৰে; মেদ, মাংস, অস্থি, মজ্জা, শোণিত, শুক্ৰ, বস, এই সাত ধাতু ৰূপ ছালেৰে। শোক, মোহ, জৰা, মৃত্যু, ক্ষুধা, পিপাসা, এই উৰ্ম্মি ৰূপ আত্মাবে; ধৰ্ম্ম, অৰ্থ, কাম, মোক্ষ, এই চাৰি বস, দশেন্দ্ৰিয় শিপাবে; সত্ত্ব, বজ্জঃ,

ভয়ঃ, এই তিনি গুণ কপ গা-গছেবে, প্ৰকৃতি কপ ঘাই বৃক্ষ আছে ; এই বিবিধত স্তম্ভ-স্থঃ কপ দুটি ফল লাগে, আৰু জীৱাত্মা-পৰমাত্মা কপ দুটি পৰী থাকে। “এই পৰী দুটি অভেদ ; এটিয়ে বিবিধজুপিব মিঠা ফলটি খায়, ইটিয়ে নাখাই চাই থাকে।”

বেদ অৰ্থাৎ বেদান্তক তিনি প্ৰস্থান ৰূপেও ভাগ কৰা হয় ; তাৰে প্ৰথমটি হল শ্ৰুতিপ্ৰস্থান, ই উপনিষদসমূহক বুজায়। নামঘোষাত—

সৰ্বশ্ৰুতি শিবোবত্ৰ ভাগৱত বনমাঝে হবিনাম সিংহ প্ৰকাশয়।
 তাৰ মহাধ্বনি শুনি নিজ পৰিবাৰ সমে তৰ্কব্যাত্তী পঙ্গায় পায়। তয় ॥
 হৰিতক্তি বাজমাৰ্গ গুৰু- পদনখচন্দ্ৰ প্ৰকাশিত
 শ্ৰুতি-জ্ঞানীৰ পদ-পথ অল্পসৰি।

হুবোঁ হয় আমি আনন্দিত স্বলন নাহিক কদাচিত
 মহাজন সৰে জানিবা নিশ্চয় কবি ॥ ৬২১।

দ্বিতীয় হল বেদৰ স্মৃতিপ্ৰস্থান ; ই উপনিষদ-সাব গীতাকে বুজায়—

মাধৱে বোলন্ত শ্ৰুতি-স্মৃতি মোৰ আজ্ঞাবাগী জানা নিষ্ঠ
 যিটো জনে আৰু উল্ভিষ্মা প্ৰৱৰ্ত্তয়।

ভৈল সিটো মোৰ আজ্ঞাছেদী মোৰ ঘেৰ কবিলেক আতি
 মোৰ ভক্ত হস্তে বৈষ্ণৱ সিটো নোহয় ॥ ৬২৫।

তৃতীয় হল বেদৰ শ্ৰায়-প্ৰস্থান ; ই ব্ৰহ্মসূত্ৰ বা বেদান্ত-সূত্ৰক বুজায়, ইয়াৰ আন নাম তিষ্কাসূত্ৰ। ইয়াৰ ৰচক বাদবায়ন, কোনোৰ মতে ব্যাস ; কোনোৰ মতে আকৌ ব্যাস-বাদবায়ন একেজন। সি যি হওক, বিভিন্ন টীকা-ভাষ্য লিখিয়ে আচাৰ্য্যসকলে বিভিন্ন মতবাদ প্ৰচাৰ কৰিছে ; তাৰ ভিতৰত মায়াবাদ বা অদ্বৈত-বাদ প্ৰচাৰক শঙ্কৰাচাৰ্য্যই প্ৰথম—“ম্লোকোৰ্দ্ধেন প্ৰবক্ষ্যামি যদ্বুক্তং গ্ৰহ্ণ কোটিতিঃ। ব্ৰহ্ম সত্য জগন্নিধ্যা জীৱ ব্ৰহ্মৈব কেৱলম্ ॥” এই মতবাদকে আংশিকভাৱে খণ্ডন আৰু আংশিকভাৱে সমৰ্থন কৰি তেওঁ বিশিষ্টাদ্বৈতবাদ বা দ্বৈতাদ্বৈতবাদ মত উলিয়ায়। ইয়াৰ উপৰি নিম্বাকাচাৰ্য্যই ভেদাভেদবাদ, মধ্বাচাৰ্য্যই দ্বৈতবাদ, আৰু বল্লাভাচাৰ্য্যই গুছাৰ্দ্দৈতবাদ মত প্ৰচাৰ কৰে।

আস্তিক দৰ্শন হলেও পৰিণামবাদী বা কাৰ্য্যকাৰণবাদী সাংখ্যমত বহুত্ববাদী বা অনীশ্বৰবাদী বুলিয়ে বিৱৰ্ত্তনবাদী শাগৰতী মতৰ বিবোধী ; সেইবাবে নাম-ঘোষাত ঘনাই সাংখ্যমত খণ্ডিছে—

প্রকৃতি পুৰুষ দুইতো কবি পব দুইহানো নিজ কাষণ ।
পবম ঈশ্বৰ নামক ধৰিয়া আছা তাতে নাৰায়ণ ॥

প্রকৃতি পুৰুষ দুইবো নিমস্তা মাধৱ ।

সমস্তবে আত্মা হৰি পবম বাকৱ ॥৪০৫

বাসুদেৱ নিগদতি হাসি সাক্ষাতে বিদিত ভৈলা আসি

তুমি সে পুৰুষ প্রকৃতিত কবি পব ।

সমস্ত জীৱৰ বুদ্ধি সাক্ষী কেৱল আনন্দ অহুভৱ

স্বৰূপ সুখৰ সাগৰ দেৱ ঈশ্বৰ ॥৬৫৩ ।

প্রকৃতিৰ প্ৰতিবোধৰ বাবেই সং ব্ৰহ্ম আৰু অসং জগতৰ মাজত সীমা-বেঞ্চ-
টানিবৰ আৱশ্যক হল । ব্ৰহ্মই সং, চিৎ, আনন্দ ।—

যিহেতু চৈতন্ত্যপূৰ্ণ	পবমাত্মাকৰূপে হৰি	হৃদয়ত আছন্ত প্ৰকাশি ।
তাতেসে ইন্দ্ৰিয়গণ,	ভূত-প্ৰাণ বুদ্ধি-মন,	প্ৰৱৰ্ত্তে যতেক জড়বাশি ॥
হে কৃষ্ণ তুমি মাত্ৰ,	চৈতন্ত্য স্বৰূপ নিত্য,	সত্য শুদ্ধ জ্ঞান অখণ্ডিত ।
আৱৰ যতেক ইটো,	তোমাৰ বিনোদ ৰূপ,	চবাচৰ মায়াব কল্পিত ॥
হৰিসে চৈতন্ত্য	আত্মা জ্ঞানময়	আৱৰ সমস্তে জড় ।
বেদ-বেদান্তৰ	সমস্ত শাস্ত্ৰৰ	এহিসে বিচাৰ বব ॥

ত্ৰিগুণী প্ৰকৃতি শুদ্ধ সৰ্বৰ প্ৰতিবোধেই মায়া । নামঘোষাত—

নমো নমো নাৰায়ণ,	প্ৰসন্ন হৰ্ম্যক হৰি,	কবির্ম্যক মায়াৰ নিৰ্য্যান ।
আপোনাৰ মহিমাৰ	আপুনি বেকত কবি	জীৱক কবির্ম্যো পবিত্ৰাণ ॥
তোমাৰ মায়ায়ে হৰি	ৰূপট গুণক ধৰি	মুহি আছে আমাক সমূলি ।
গুচায়োক মায়া স্বামী	তোমাৰ চৰণে আমি	ভঞ্জিলোঁহো জন্ম জন্ম বুলি ।
মধুমতী মায়া	উন্নত কৰায়া	আছে যত জীৱগণ ।
ভক্তৰ মায়াৰ	পীড়ন নিমিষ্টে	বোলয় মধুহৃদন ॥ ১৬৫ ।

মলিন সৰ্বৰ প্ৰতিবোধতেই অবিজ্ঞাব জন্ম । আকৌ নামঘোষাত—

আত্মা ঈশ্বৰক লাগ,	প্ৰত্যক্ষ সতত পায়,	নাপায় জানা তাহ অবিজ্ঞাত ।
অবিজ্ঞা নাশিলে লাগ,	কৃষ্ণক পায় যেন,	কৰ্ণজন্ম বস্ত্ৰক সাক্ষাত ॥ ৭১ ।
তোমাৰেবে অবিজ্ঞায়ে,	আমাক মুহিলে হৰি,	নজানোহো তোমাৰ তত্ত্বক ।
তোমাৰ চৰণে হৰি,	শৰণ পশিয়া মাৰ,	কবিলোঁহো তোমাৰ নামক ॥

নিগুণ নিৰাকার ব্ৰহ্মই সগুণ সাক্ষাৰ ৰূপ ধৰাব কাষণ—

পৰম দুৰ্বোধ আত্মতৰ

তাৰ জ্ঞান অৰ্থে হবি যত

নীলা অৱতাৰ ধৰ্মী তুমি ৰূপাময় ।

তাহান চৰিত্ৰ স্নান-সিদ্ধ

তাৰ ক্ৰীড়া কবি দীনবন্ধু

চাৰি পুৰুষাৰ্থ তৃণৰ সম কবয় ॥ ৬৬০ ॥

চিন্তা, ইচ্ছা, অহুতুতি ; মনৰ এই তিনি ধৰ্ম অহুসৰি যথাক্ৰমে জ্ঞান, কৰ্ম, ভক্তি, এই তিনি বৃত্তি। ইয়াৰ ভিতৰত কোনটো শ্ৰেষ্ঠ, ই চিৰন্তন প্ৰশ্ন হৈ আহিছিল ; গীতা শাস্ত্ৰত তাৰ শেষ মীমাংসা হোৱা নাই, তাৰ সম্পূৰ্ণ নিৰ্ণয় হৈছে শ্ৰীমদ্ভাগৱতত। নাৰদীয় ভক্তিহৃত্ত “ঔ ত্ৰিষু সত্যেষু ভক্তিবৈব গবীৰ্য়সী ভক্তিবৈব গবীৰ্য়সী” বুলি নাৰদে উৰ্দ্ধবাহ হৈ কবৰ দৰে, “নামঘোষা”তো কৈছে— “কেৱল ভক্তি, পুৰুষক তাৰে, সহায় কাকো নচাৰে। জ্ঞান কৰ্ম তাৰে, তাৰিতে নপাৰে, ভক্তি নপাৰে যাৰে ॥ ২০০ ॥”

দৈত্যাবিৰ মতে কোচবেহাৰতে মাধৱদেৱে ঘোষা সমাপ্ত কৰে—

আহুস্ত আনন্দ মনে বেহাৰত কতোদিনে মাধৱদেৱৰ ভৈল মন ।

আউল ভাঙি ঘোষাখন কৰৌ আনি একখন, এহি বুলি শৰণ ভজন ॥

নিলা স্তুতি উপদেশ প্ৰাৰ্থনা কাকুতি খেদ বহুবিধ পটল কৰিলা ॥

শঙ্কৰদেৱৰ নিৰ্দেশ অহুসাৰে শঙ্কৰদেৱৰ জীৱিত কালতে ‘নামঘোষা’ৰ ৰচনাৰ আবশ্ত হলেও তাৰ পাছত মাধৱদেৱৰ শেৰকাল ছোৱাতহে যে ইয়াৰ পৰিসমাপ্তি হৈছিল, তাৰ নানান প্ৰমাণৰ ভিতৰত গুৰুজনাৰ প্ৰতি ভক্তিভাবৰ তীব্ৰতাও অন্যতম। সেই তীব্ৰতাত গুৰু আৰু দেৱ যেন ক্ৰমে একত পৰিণত হব খুজিছে—

হৰিনাম ৰসে বৈকুণ্ঠ প্ৰকাশে প্ৰেম-অমৃতৰ নদী ।

শ্ৰীমন্ত শঙ্কৰে পাব ভাগি দিলা বহে ব্ৰহ্মাণ্ডক ভেদি ॥ ৩৭১ ॥

শ্ৰীমন্ত শঙ্কৰ হবি-ভকতৰ জানা যেন কল্পতৰু ।

তাহান্ত বিনাই নাই নাই নাই আমাৰ পৰম গুৰু ॥ ৩৭৬ ॥

কালিদাসৰ “মেঘদূত” সমসাময়িক সংস্কৃত সাহিত্যত সোনকালে এক শ্ৰেণীৰ “দূত”-কাব্যৰ জন্ম দিয়াৰ দৰে মাধৱদেৱৰ “নামঘোষা”য়ো ততালিকে তৎকালীন অসমীয়া বৈষ্ণৱ সাহিত্যত এশাবী “ঘোষা”-কাব্যৰ উৎপত্তি কৰিলে। কিন্তু “মেঘদূত”ৰ প্ৰতিপত্তি প্ৰমাণ কবি সেই “দূত”-কাব্যবোৰ বতৰ-ফুলৰ দৰে সেই বতৰতে মৰহি যোৱাৰ নিচিনাকৈ “নামঘোষা”বো সাময়িক সমাজৰ ওপৰত

প্ৰভাৱৰ প্ৰমাণ দেখুৱাই “ঘোৰা”-কাব্যবোৰেও যথাস্থান ললে ; তাৰ ভিতৰত গোপাল মিশ্ৰৰ “ঘোৰা-বন্ধ” আৰু পুৰুষোত্তম ঠাকুৰৰ “ন-ঘোৰা” উল্লেখযোগ্য । ইয়াৰ কাৰণ আন একো নহয়, কালিদাস আৰু মাধৱদেৱৰ প্ৰতিভাৰ যি অমৰ বৈভৱ তাৰ প্ৰভাৱতে মেঘদূত আৰু নামঘোষাই আনে পাব নোৱৰা যাউতিযুগীয়া স্ত্ৰীৰনী-শক্তি লভিলে । স্বৰ্গহৰণ আৰু পুনঃস্বৰ্গলাভ কাব্য যেনেকৈ ভক্ত কবি মিষ্টনে বাইবোলখন বুকত লৈ টোপনি যাওঁতে দেখা সপোন বুলি কোৱা হয়, নামঘোষাও সেইদৰে সাধক কবি মাধৱৰ আত্মোৎসৰ্গৰ ফল, সাধনা-লক্ষ পুণ্যাশীষ !

মাধৱদেৱৰ অক্ষীয়া নাট আৰু বৰগীত বচনা

শুনিল্লা মথুৰাদাস তেখনে আসিলা । মাধৱদেৱক বৰপেটা লাগি নিলা ॥
ভক্তবৰ্গ সমে তথা বহিলা মাধৱ । তাস্তিকুচি লোকৰ মিলিলা মহোৎসৱ ॥
নটুৱা পাতিলা নাট কবিলা বিস্তৰ । নাট দেখি লোকৰ আনন্দ বহুতৰ ॥
কবিলা ঝুমুড়া দধি-মখন তহিত । নানা বসে কবিলন্ত আনো যত গীত ॥

মাধৱদেৱৰ চোবধবা, পিপড়া গুচোৱা, ভূমিলোটোৱা, ভোজন-ব্যৱহাৰ, অৰ্জুন-ভঞ্জন, (বাস) ঝুমুৰা, দধিমখন আৰু কোটোৰা খেলা, এই আঠখনি অঙ্কৰ নাম এতিয়ালৈকে পোৱা হৈছে । মাধৱদেৱকে আদি কবি সকলো অঙ্ক-লেখকে শঙ্কৰদেৱৰ আৰ্হি অনুসৰিয়ে সংস্কৃত স্তোত্ৰৰ পাছত ব্ৰজ-বুলি মিহলি গীত-পদ আৰু কথা ব্যৱহাৰ কৰিছে । ইয়াতে অৱশ্যে লক্ষ্য কবিৰ লগীয়া কথা, অঙ্কৰ বাবে মাধৱদেৱে শ্ৰীকৃষ্ণৰ মধ্যলীলা আদিতকৈ শিশুলীলাহে বিশেষভাৱে অৱলম্বন কৰিছে আৰু এই উদাসীন ভক্তই সেই বাৎসল্য-বস অপূৰ্ব-ভাৱে ফুটাই তুলিছে ।

চোবধবা আৰু পিপৰা গুচোৱা অঙ্ক দুখনিৰ বিবৰন-বস্ত্ৰ প্ৰায় একে, গোপীৰ ঘৰত মাখন চুব কৰা কাহিনী (অধ্যায়, ১৩৫-৩৮, ১৫২-৫৩) । ভূমি লোটোৱা অঙ্কত মাখন চুব কৰি ধৰা পৰাৰ ভয়ত কৃষ্ণই এদিন তেওঁৰ মাখন আৰু বাহীটি কোনোবাই নিলে বুলি কান্দি-কাটি মাটিত লেট লৈ সেই কথা তল পেলোৱা উপায় কৰিছে আৰু যশোদাই সেই ধূৰ্জালি শুবুজি পুত্ৰক কাবো-কোকালি কৰি নিচুকাইছে—“অহে পুত্ৰ শ্ৰীকৃষ্ণ, তোহাৰি পাৱত লাগোঁ । অকণ অধৰ বলাই লওঁ । ওহি শ্ৰাম শৰীৰক অৱস্থা দেখিয়ে কৈছে মৰিয়ে

নাথওঁ! তোহাৰি ঐহন অপমান দেখিয়ে আমাৰ হৃদি সহস্বে নাহি। আহে বাপু, বোৰ তেজহ, উঠহ, উঠহ। **শোভন ব্যৱহাৰ** অঙ্কত কৃষ্ণই যমুনাৰ পাৰত গৰখীয়াবিলাকেকে বনভোজ খাওঁতে ব্ৰহ্মাই গৰু আৰু গৰখীয়াবিলাকক কেনেকৈ চুৰ কৰে আৰু পাছত কৃষ্ণৰ হাতত ব্ৰহ্মা ধৰা পৰে, তাৰ কাহিনী আছে। **দধিমথন** বা **অৰ্জুন-ভঞ্জন** অঙ্কত যশোদাই শিশু কৃষ্ণক উড়ালত বান্ধি থওঁতে তেওঁ আঠু কাটি সেই উড়াল চোচবাই নি এম্বোপা অৰ্জুন গছ ভঙাৰ চলেৰে নাৰদৰ শাপৰ পৰা কুব্বেৰৰ দুই পুত্ৰ নলকুব্বেৰ আৰু মণিগ্ৰীৱক কেনেকৈ উদ্ধাৰ কৰিলে, তাক বৰ্ণাইছে। আৰম্ভণতে সূত্ৰধাৰে ঘোষিছে— “যশোদা দিব্য বস্ত্ৰ অলঙ্কাৰ পৰিধান কৰিয়ে কৃষ্ণে কুচুগ মণিয়ে কৰ্জ্জলে নমন হুহ ষঞ্জিয়ে কপূৰ তাৰুল ছুঞ্জিয়ে যৈছে দধি মথিতে লাগিলা তাহা দেখহ শুনহ নিবস্তৰে হৰি বোল হৰি বোল।”

শঙ্কৰদেৱৰ নামত আৰোপিত **কেলি গোপাল**, আৰু (**বাস**)-**ঝুমুৰা কোটোৰা খেলা** আৰু **ভুষণ হেবোৱা** অঙ্ককেখনিৰ সম্পৰ্কে মতভেদ আছে, যিহেতুকে সদৌ অসমীয়া বৈষ্ণৱ সাহিত্যৰ ভিতৰত এইকেখন অঙ্কতহে বাধা বুলি এটা স্কীয়া চৰিত্ৰ দেখিবলৈ পোৱা হয়। হৰিবংশ, বিষ্ণুপুৰাণ আৰু স্বয়ং ভাগৱত পুৰাণ আদি কোনো মূল শাস্ত্ৰত যে বাধা-চৰিত্ৰ এটা নাই, অৰ্বাচীন ব্ৰহ্মবৈৰৰ্ত্ত পুৰাণৰ পৰাহে যে জয়দেৱ, বিজাপতি, চণ্ডীদাস আদি কবিসকলে আৰু তেওঁলোককে অনুসৰি চৈতন্তদেৱ আদিয়ে এই বাধা-চৰিত্ৰত প্ৰাধান্য দিছে, আৰু অসমীয়া বৈষ্ণৱ সাহিত্য যে এই বাধা-চৰিত্ৰৰ কুচৰিত্ৰৰ পৰা সম্পূৰ্ণ মুক্ত, এনেবোৰ কথা একাধিকবাৰ উল্লেখ কৰি অহা হৈছে। তেনেহলে অকল এইকেখন অঙ্কত বাধা-চৰিত্ৰ ওলাল কব পৰা, আৰু নোলোলে শঙ্কৰদেৱ-মাধৱদেৱৰ নামত এই-বোৰৰ প্ৰচলন হ'ল কেনেকৈ, এয়ে মতানৈক্যৰ গুৰি। (**বাস**)-**ঝুমুৰা** আদিৰ উল্লেখ যে দৈত্যাসি আদি চৰিত-লেখকে কৰিছে, তাত সন্দেহ নাই; সেই অঙ্ক বৰ্ত্তমানে চলিত অঙ্ক নহয়, এনে এটা কথা কেৱল কব পাৰি; পিছে সিও সুপ্ৰমাণিত হ'ব লাগিব। (**বাস**) **ঝুমুৰা** প্ৰকৃত বাসক্ৰীড়া কাহিনী নহয়; কৃষ্ণৰ অন্তৰ্ধানত বিধহ-বাউলী আৰু প্ৰেমাঙ্কা গোপীসকলক ছপব নিশা সঁধাযুক্ত হৈ হাবিৰ মাজত কৃষ্ণই এগবাকী কাল্পনিক গোপীক লৈ পলাই যোৱাৰ যি ধোজ দেখা পাইছিল, আৰু সেই কাল্পনিক গোপীকে “অনন্নাৰাধিতো কৃষ্ণঃ” শব্দৰ ধৰ্ম্মিৰ পৰা “হী” বোলোঁতেই হয়নিয়াহব বাতৰি পোৱাৰ দৰে যি বাধাৰ উৎপত্তি, সেই

দাঁতিলয়ীয়া পোহবেই ইয়াৰ বিষয়-বস্তু। কোটোবা খেলা অঙ্কত বাধাই আন গোপীবে, গাখীৰ, দৈ, মাখন বেচিবলৈ যাওঁতে লগৰ গবখীয়াবিলাকেৰে কৃষ্ণই কেনেকৈ বাট ভেটি ধৰিছিল, তাৰ কথা; আৰু ভূষণ-হেবোৱা অঙ্কত পানী আনিবলৈ গৈ বাধাই কৃষ্ণক কদমৰ তলত শুই থকা পাই তেওঁৰ অলঙ্কাৰ চুৰ কৰি নি কেনেকৈ ধেমালি কৰিছিল, তাৰ বৰ্ণনা। কোৱা বাছল্য, এই নাট-কথনিতো বাধা তাৰ মাখিছালৰ ভিতৰলৈ সোমাব পৰা নাই; বাধা-উপাসনা বা দৈতভাব তাত নাই।

আকৌ শঙ্কৰদেৱৰ নামত প্ৰচাৰিত বামমালিকা আদিৰ দৰে মাধৱদেৱৰ নামত আদিচৰিত, অমূল্যবত্ন, গুপ্তমণি আদি কেবাখনিও “স্বান্” পুথি পোৱা হয়। এনে বাদ-বিসম্বাদ থকা কোনো পুথি শঙ্কৰদেৱ বা মাধৱদেৱৰ হয় নে নহয় সেই বিচাৰৰ কৰাট হব শঙ্কৰদেৱৰ কীৰ্ত্তন-দশম আৰু মাধৱদেৱৰ বোধা-বজ্জাৰলী; সেইবোৰ গ্ৰন্থৰ সঠিক ভাব, ভাষা বা বীৰ্ত্তিৰ লগত নিমিলিলে কোনো গ্ৰন্থ সেইসকলৰ বুলি ধৰিব নোৱাৰি। শঙ্কৰদেৱ মাধৱদেৱৰ শ্লুকিলে কোনো নতুন কথাই সমসাময়িক অসমীয়া সমাজত ঠাই নাপাইছিল বাবেই কোনো অসংলোকে শঙ্কৰ-মাধৱৰ শিক্ষাৰ বিপৰীতমূলক কথাও অনেক সমাজত এইদৰে সেইসকলৰ নামত প্ৰচাৰ কৰিবলৈ অপচেষ্টা কৰিছিল। উদাহৰণ স্বৰূপে, “বাম-মালিকা”ত “কৃষ্ণৰ কিঙ্কৰ শঙ্কৰ”ক নিজে কৃষ্ণ বা কঁকৰ বুলি কোৱাইছে। “আদিচৰিত” মাধৱদেৱৰ নামত অপপ্ৰচাৰ কৰা এখন অতি দুষ্ট পুথি। “গুপ্তমণি” পুথিখন এটি প্ৰকাশত মাধৱ-দেৱৰ আৰু আন আন এটি প্ৰকাশত শঙ্কৰদেৱৰ বুলিছে; ইও বিশেষ অৰ্থব্যঞ্জক। ছপা-পুথিৰ ভণিতাত মাত্ৰ আছে—“কহে গোবিন্দৰ দাস এৰা আন কাম। পাতক ছাড়োক ডাকি বোলা বাম বাম ॥” ইয়াৰ পৰা ই শঙ্কৰদেৱ বা মাধৱদেৱ, বা আন কাৰণৰ বিশেষ ভণিতা হয় বুলিব পাৰি জানো? আকৌ, “অমূল্য-বত্ন”ৰ ভণিতাত আচৰিতভাৱে আছে—

“বচিলা মাধৱে	শুনা নিবন্তবে	অমূল্য বত্ন মাৰ।
শঙ্কৰ মাধৱে	মহা গুৰুভাৱে	বচিলা ইটো পয়াৰ ॥”
“শঙ্কৰ মাধৱ	প্ৰাণৰ বাহুৱ	ডাকি বোলা বাম বাম ॥”

এনে জোটাশালি মৰা ভণিতা আৰু কবৰাত আছে নে? তদুপৰি শঙ্কৰদেৱৰ মুখে এই বুলি নিজ নামৰ ব্যাখ্যা কৰাইছে—“লক্ষ্মীৰ যন্ত্ৰক শ্ৰী আঘাত হোৱায়।